

ఆస్ట్రేలియా విద్యార్థి వీసా నిబంధనలు కఠినతరం

న్యూఢిల్లీ : వివిధ దేశాల్లో విదేశీ విద్యార్థులకు నిర్దేశించిన నిబంధనల్లో పలు మార్పులు చోటుచేసుకున్నాయి. ఆయా దేశాల్లో వివిధ విశ్వవిద్యాలయాల క్యాంపస్ల ఎంపికను ఈ మార్పులు ప్రభావితం చేస్తాయి. ఈ మధ్య కాలంలో ఆస్ట్రేలియాను ఎంపిక చేసుకొనే భారతీయ విద్యార్థుల సంఖ్య భారీగా పెరిగింది. 2004లో 1,18,109 మంది విద్యార్థులు ఆస్ట్రేలియాలోని పలు విశ్వవిద్యాలయాలను ఎంపిక చేసుకొన్నారు. తమ విద్యార్థి వీసా నిబంధనల్లో పేర్కొనదగ్గ మార్పులను చేయనున్నట్లు గత ఏడాది ఆస్ట్రేలియా ప్రకటించింది. ఇప్పటి వరకూ ఆ దేశానికి వెళ్లే విదేశీ విద్యార్థుల సంఖ్యపై పరిమితి లేదు. తాజాగా పరిమితి విధించాలని నిర్ణయించినట్లు సమాచారం.

ఉదయ

<https://epaper.udayamdaily.com>

తెలుగు దినపత్రిక

సంపుటి : 13 సంఛిక : 214


జగిత్యాల

ఎడిటర్ - మొహమ్మద్ ఇమాన్

ఆదివారం 20, ఏప్రిల్ 2025

పేజీలు : 04

వెల : 1.00/-



ఒక్క దెబ్బకు జగన్కు రెండు షాకులిచ్చిన చంద్రబాబు.. !

అమరావతి : ఒక్క దెబ్బకు రెండు షాకులు అంటే.. ఎలా ఉంటుందో చంద్రబాబు చేసి చూపించారు. వైసీపీ అధినేత, మాజీ సీఎం జగన్కు స్పాన్సర్ లేకుండా చేశారు. కీలకమైన రెండు విషయాల్లో చంద్రబాబు చేసిన రాజకీయం వైసీపీ నేతలకు నోట మాట రాకుండా 90% లేకుండా కూడా చేసింది. 1) మత్స్యకారులకు ఇచ్చే భృతి. 2) పాస్టర్లకు ఇచ్చే గౌరవ వేతనం. ఈ రెండు విషయాలను వైసీపీ తనఖాతాలో చేసుకుంది. ఈ రెండు కూడా.. చంద్రబాబు అమలు చేయలేదని ప్రచారం చేస్తోంది. వాస్తవానికి 2024 జూన్ నుంచి ఇప్పటి వరకు ఈ రెండు పథకాలను కూడా.. కూటమి సర్కారు పట్టించుకోలే దనే చెప్పాలి. గత ఏడాది ఏప్రిల్-జూన్ మధ్య మత్స్యకారులకు వేట నిషేధ కాలంలో భృతిఇవ్వల్సి ఉంది. కానీ, అప్పటికి ప్రభుత్వం ఏర్పడకపోవడంతో కూటమి సర్కారు నేతలు మౌనంగా ఉన్నారు. దీంతో అప్పట్లోనే వైసీపీ యాగి చేసింది. మత్స్యకారులకు వైసీపీ మేలు చేసిందని.. కూటమిపట్టించుకోవడం లేదని పేర్కొంది. దీనిపై పెద్ద ఎత్తున విమర్శలు కూడా సంధించింది. ఇక, పాస్టర్ల

విషయాన్ని కూడా.. వైసీపీ రాజకీయం చేసింది. గత ఏడాది నుంచి ఇప్పటి వరకు వారికి కూడా.. కూటమి సర్కారు రూపాయి ఇవ్వలేదు. వైసీపీ హయాంలో నెలకు రూ.5000 చొప్పున గౌరవ వేతనంగా అందించారు. అయితే.. కూటమి ఏర్పడక.. పింఛన్ల పెంపుదలకు ప్రాధాన్యం ఇచ్చారే తప్ప.. ఇతర విషయాల జోలికి పోలేదు. దీంతో ఇది కూడా వైసీపీకి అవకాశం ఇచ్చినట్లు అయింది. దీంతో పాస్టర్ల విషయాన్ని కూడా ప్రస్తావించాలని భావించారు. కానీ, వైసీపీకి, ఆ పార్టీ అధినేత జగన్కు అవకాశం ఇవ్వకుండా.. సీఎం చంద్రబాబు సంచలన నిర్ణయం తీసుకున్నారు. గత ఏడాది నుంచి బికాయి ఉన్న పాస్టర్ల గౌరవ వేతనాన్ని గురువారంరాత్రి రూ.30 కోట్ల వరకు విడుదల చేశారు. అంతేకాదు.. మత్స్యకార భరోసా కింద.. ఎన్నికల సమయంలో ఇచ్చిన హామీ మేరకు రూ.20000 చొప్పున ఈ నెల 26న సీఎం చంద్రబాబు అందించేందుకు రెడీ అయ్యారు. ఈ రెండు విషయాల్లోనూ కూటమి సర్కారు జాగ్రత్తగా అడుగులు వేసింది. దీంతో వైసీపీనాయకులకు విమర్శించే ఛాన్స్ లేకుండా చేసుకున్నారు.



విశాఖ కార్పొరేషన్ : మహా విశాఖ నగర పాలక సంస్థ మేయర్ గొలగాని హరి వెంకట కుమారపై 'కూటమి' ప్రవేశపెట్టిన అవిశ్వాస తీర్మానం నెగ్గింది. ఈ ఉదయం 11 గంటలకు జీవీఎంసీ ఇన్ ఛార్జ్ కమిషనర్, కలెక్టర్ ఎంఎన్.హరేంద్రప్రసాద్ అధ్యక్షతన కౌన్సిల్ సమావేశం ప్రారంభమైంది. వైకాపా కార్పొరేటర్లు ఒక్కొక్కరిగా పార్టీని వీడడంతో 'కూటమి' బలం పెరిగింది. జీవీఎంసీలో మొత్తం 97 మంది సభ్యులు ఉన్నారు. సమావేశానికి ఎక్స్ అఫీషియో సభ్యులతో

కలిపి 74 మంది కూటమి సభ్యులు హాజరయ్యారు. వీరంతా అవిశ్వాస తీర్మానానికి మద్దతుగా ఓటు వేయగా.. కౌన్సిల్ సమావేశాన్ని వైకాపా సభ్యులు బహిష్కరించారు. దీంతో మేయర్ గొలగాని హరి వెంకట కుమారి పదవిని కోల్పోయారు. **కూటమి నేతల సంబరాలు..** వైకాపా మేయర్ పై అవిశ్వాస తీర్మానం నెగ్గడంతో జీవీఎంసీ కార్యాలయం వద్ద కూటమి నేతలు సంబరాలు ముగిశి తేలారు. బాణసంచా కాల్చి, మిరాయిలు పంచి వేడుకలు చేసుకున్నారు.

గత ప్రభుత్వానికి చెత్తపన్నుపై ఉన్న శ్రద్ధ పాలిశుద్ధంపై లేదు: మంత్రి నారాయణ

నెల్లూరు: ప్రతి నెల మూడో శనివారం స్వచ్ఛాంగ్ర- స్వచ్ఛ దివస్ నిర్వహించుకుందామని మంత్రి నారాయణ తెలిపారు. స్వచ్ఛాంగ్ర- స్వచ్ఛ దివస్లో భాగంగా నెల్లూరులో వేలాది మందితో ర్యాలీ నిర్వహించిన సందర్భంగా ఆయన మాట్లాడారు. దేశంలోనే అత్యంత శుభ్రమైన రాష్ట్రంగా ఏపీని తీర్చిదిద్దాలన్నది సీఎం చంద్రబాబు లక్ష్యమని తెలిపారు. ఆలోచనలు, పరిసరాలు, ఇల్లు అన్నీ పరిశుభ్రంగా ఉంటేనే అంతా స్వచ్ఛంగా ఉంటుందని చెప్పారు. "ప్రజలందరి భాగస్వామ్యంతో స్వచ్ఛ దివస్ నిర్వహిస్తున్నాం. గత ప్రభుత్వంలో ఎక్కడ పడితే అక్కడ చెత్త దర్శనమిచ్చేది. ఆ ప్రభుత్వం కూడా చెత్త ప్రభుత్వంగా పేరు తెచ్చుకుంది. జగన్ సర్కార్ చెత్తపన్నుపై పెట్టిన శ్రద్ధ పాలిశుద్ధంపై పెట్టలేదు. మున్సిపాలిటీ నిధులను కూడా దారి మళ్లించారు. పన్నుల ద్వారా వచ్చే మొత్తాన్ని మున్సిపాలిటీల అభివృద్ధికి వెచ్చించాలని సీఎం చంద్రబాబు నిర్ణయించారు. 123 మున్సిపాలిటీలు స్వచ్ఛతలో దూసుకెళ్తున్నాయి" అని నారాయణ తెలిపారు. అంతకు



ముందు నెల్లూరులోని వీఆర్సీ సెంటర్ నుంచి సర్కే సెంటర్ వరకు వేలాది మందితో ర్యాలీ నిర్వహించారు. స్వచ్ఛాంగ్ర నివాసాలతో ట్రంక్ రోడ్డు హెరితైజింది. డాక్టర్ బీఆర్ అంబేద్కర్, మహాత్మా గాంధీ, ఎన్టీఆర్ విగ్రహాలకు నారాయణ పూలమాలలు వేసి నివాళి అర్పించారు.

చంద్రబాబు పుట్టినరోజు వేడుకలు వైభవంగా నిర్వహిస్తాం: మంత్రి ఆగేం

అమరావతి: ఏపీ ముఖ్యమంత్రి చంద్రబాబు 75వ పుట్టినరోజు (ఏప్రిల్ 20) వేడుకలను అత్యంత వైభవంగా నిర్వహిస్తామని మంత్రి ఆనంద రామనారాయణ రెడ్డి అన్నారు. నాయకులంతా వారి ప్రాంతాల్లోని ఆలయాల్లో పూజలు నిర్వహించాలని కోరారు. చంద్రబాబు నిండు సూరేఖ అనందంగా ఉండాలని కోరుకోవాలన్నారు. అన్ని మతాల వారు తెదేపా కార్యకర్తలు, నేతలుగా ఉన్నారన్న ఆయన.. మసీదులు, చర్చిల్లోనూ ప్రార్థనలు చేయాలని పిలుపునిచ్చారు. దేశ జెన్నత్యాన్ని చాటుతూ చంద్రబాబు కోసం పూజలు, ప్రార్థనలు చేయాలన్నారు. చంద్రబాబు పుట్టిన రోజు సందర్భంగా ఆదివారం ఆత్మకూరులో పెద్ద ఎత్తున హోమం చేయబోతున్నట్లు మంత్రి తెలిపారు.



దిల్లీ పరిస్థితిని చూసి మనం గుణపాఠం నేర్చుకోవాల్సిన అవసరం లేదా?: సీఎం రేవంత్ రెడ్డి

హైదరాబాద్: తెలంగాణలో ఐటీ, ఫార్మా రంగంలో సాధించాల్సినంత ప్రగతి సాధించామని సీఎం రేవంత్ రెడ్డి తెలిపారు. జపాన్ పర్యటనలో ఉన్న ఆయన.. అక్కడి తెలుగు సమాఖ్య కార్యక్రమానికి ముఖ్య అతిథిగా హాజరై మాట్లాడారు. తెలంగాణలో డ్రైవర్ల ఏర్పాటు చేయబోతున్నామని చెప్పారు. ప్రపంచంతో పోటీ పడేలా రాష్ట్రాన్ని అభివృద్ధి చేసుకుందామన్నారు. "బోక్సోలో అభివృద్ధి చేసిన రివర్ ప్రంటను పరిశీలించాం. మూసీ నది ప్రక్షాళనకు కొంత మంది అడ్డుపడుతున్నారు. దిల్లీ పరిస్థితిని చూసి మనం గుణపాఠం నేర్చుకోవాల్సిన అవసరం లేదా? మూసీ ప్రక్షాళన, మెట్రో విస్తరణ, రీజనల్ రింగ్ రోడ్, రేడియల్ రోడ్స్ తెలంగాణ పురోగతికి కీలకం. తెలంగాణకు పెట్టుబడులు రావాలి.. పరిశ్రమలు పెరగాలి. ఉద్యోగ ఉపాధి అవకాశాలు పెంచాలనేదే ప్రభుత్వ ఉద్దేశం. రాష్ట్ర అభివృద్ధిలో అందరి సహకారం అవసరం. మీ తోడ్పాటుతో ప్రపంచంతోనే మనం పోటీ పడొచ్చు. ఆలోచనలను రాష్ట్ర ప్రభుత్వంతో పంచుకోండి. సొంత ప్రాంతాన్ని అభివృద్ధి చేసుకోవడంలో ఉన్న ఆసందం మీకు తెలుసు" అని సీఎం రేవంత్ రెడ్డి అన్నారు.



హైదరాబాద్: తెలంగాణ ఇంటర్ పరీక్షా ఫలితాలు ఈ నెల 22న విడుదల కానున్నాయి. డిప్యూటీ సీఎం భట్టి విక్రమార్క ఫలితాలను విడుదల చేయనున్నారు. గత నెల 5 నుంచి 25వ తేదీ వరకు ఇంటర్ పరీక్షలు జరిగాయి. ఫలితాలను www.eenadu.netలో తెలుసుకోవచ్చు

బలం లేదు కాబట్టే అభ్యర్థిని హోటల్ పట్టలేదు: కేటీఆర్



మాట్లాడారు. బలం లేదు కాబట్టే అభ్యర్థిని హోటల్ పట్టలేదని చెప్పారు. ఎన్నికకు హాజరు కావద్దని పార్టీ తరపున విప్ కూడా జారీ చేస్తామని చెప్పారు. హైదరాబాద్ స్థానిక సంస్థల కోటా ఎమ్మెల్సీ ఎన్నికలో పోటీకి కాంగ్రెస్, భారాన దూరంగా ఉంటున్న సంగతి తెలిసింది. "కాంగ్రెస్, తెదేపా, భాజపాను ఎదుర్కొని కేటీఆర్ పార్టీ పెట్టారు. కేటీఆర్ దీక్ష పోరాటంతోనే తెలంగాణ వచ్చింది. ప్రజలు ఏ పాత్ర ఇచ్చినా భారాన సమర్థంగా పోషిస్తుంది. చేసినవి చెప్పుకోనందుకే అసెంబ్లీ ఎన్నికల్లో ఓడిపోయాం. 17 నెలల్లో భారాన గ్రాఫ్ బాగా పెరిగింది. ప్రస్తుత ప్రభుత్వం హైద్రా, మూసీ, హెచ్సీయూ భూముల పేరుతో అరాచకాలు చేస్తోంది. రాష్ట్ర భాజపా ఎంటీలు కాంగ్రెస్ ను ఒక్క మాట కూడా అనరు. 17 నెలల్లో తెలంగాణకు భాజపా ఒక్క పైసా పని చేయలేదు. హెచ్సీయూ భూములపై మోదీ ఎందుకు విచారణ జరిపించట్లేదు? తెలంగాణ కాంగ్రెస్, భాజపా ఒక్కటే. మతం పేరిట రాజకీయాలను తెలంగాణ ప్రజలు ఆమోదించరు" అని కేటీఆర్ తెలిపారు.

భాజపాతో కేటీఆర్ లోపాయికారీ ఒప్పందం: మహేశ్ కుమార్ గౌడ్

హైదరాబాద్: కేసుల నుంచి తప్పించుకునేందుకే భాజపాతో భారాన కార్యనిర్వాహక అధ్యక్షుడు కేటీఆర్ లోపాయికారీ ఒప్పందం కుదుర్చుకున్నారని టీపీసీసీ అధ్యక్షుడు మహేశ్ కుమార్ గౌడ్ విమర్శించారు. అక్రమాలపై చర్యలు తీసుకోకాదననే ఉద్దేశంతోనే మోడికి కేటీఆర్ దానిహమయ్యారని ఆరోపించారు. భారాన బలహీనత వల్లే కేంద్రం నుంచి రావాల్సిన నిధులు రాలేదని, పదేళ్లపాటు మోదీ తీసుకున్న నిర్ణయాలన్నింటికీ ఆ పార్టీ మద్దతిచ్చిందని అన్నారు. హైదరాబాద్ లో ఆయన మీడియాతో మాట్లాడుతూ.. భారాన నాయకురాలు కవితను మద్దం స్వామీ నుంచి కాపాడుకోవడానికి భాజపాకి ఊడిగం చేశారని దుయ్యబట్టారు. భాజపాకి కట్టు బానిసలా కేటీఆర్ పని చేస్తున్నారని, స్థానిక సంస్థల ఎన్నికల్లో భాజపాని గెలిపించాలని ఆయన తాపత్రయ పడుతున్నారని విమర్శించారు.



జనగామ జిల్లా రఘునాథపల్లి మండల పరిధిలోని కోమల్ల టోల్ గేట్ వద్ద లారీ టీళ్లు స్పృశించింది. వేగంగా దూసుకొచ్చిన లారీ అదుపుతప్పి టోల్ గేట్ ను బలంగా ఢీకొట్టింది. ఈ ప్రమాదంలో టోల్ గేట్ క్యాబిన్ ధ్వంసం కాగా.. ఒప్పంద ఉద్యోగి గాయపడ్డాడు. మరో కారు ధ్వంసం అయింది. మద్యం మత్తులో ఉన్న లారీ డ్రైవర్ ను పోలీసులు అదుపులోకి తీసుకున్నారు. ఘటనకు సంబంధించిన దృశ్యాలు సీసీ కెమెరాల్లో రికార్డుయ్యాయి.

ఇంతి సైతం.. ఇంటి కోసం..!

భువనగిరి : జాతీయ గ్రామీణ ఉపాధి హామీ పథకంలో మేము సైతం అని నిరూపించుకుంటున్నారు మహిళా కూలీలు. వీరికి అధికారుల ప్రోత్సాహం కూడా తోడ్పడింది. జిల్లాలోని ఆయా మండలాల్లో చేపట్టిన భూ అభివృద్ధి పనులు, హరితహారం, మట్టి రహదారుల నిర్మాణం, చెరువుల పూడికతీత, ఫిష్‌పాండ్, మొక్కల పెంపకం, ఫీడర్ ఛానల్స్, ఫాంపండ్ తదితర పనుల్లో భాగస్వాములవుతున్నారు. ముఖ్యంగా ప్రత్యేక నైపుణ్యాలు అవసరం లేకపోవడం, పనివేళలు అనువుగా ఉండటం, స్థానికంగానే పనులు కల్పిస్తుండటంతో అతివలు ఆసక్తి చూపుతున్నారు. ఉపాధిహామీ పథకంలో పురుషులతో పోలిస్తే మహిళా కూలీలే రెట్టింపుగా పనులు చేస్తూ శ్రామిక రంగంలో



ముందంజలో ఉన్నారంటే అతిశయోక్తికాదు. **మహిళలకు వరంగా..** గ్రామీణులు వలస వెళ్లకుండా కేంద్ర ప్రభుత్వం 2005లో జాతీయ గ్రామీణ ఉపాధిహామీ పథకాన్ని ప్రవేశపెట్టింది. ఈ పథకం కింద మొదట పురుషులే పనులకు వెళ్లేవారు. క్రమేణా మహిళలూ ‘ఉపాధిహామీ’ పనులు చేయడం ప్రారంభించారు. పొదుపు కోసం ఏర్పాటు చేసిన మహిళా సంఘాల సభ్యులు గ్రూపులుగా చేరిన ఆనంతరం ఉపాధి పనులు చురుగా చేస్తున్నారు. ఒకదశలో వ్యవసాయ పనులకు కూలీల కొరత ఏర్పడింది. ప్రత్యామ్నాయంగా ఛత్రీస్‌గడ్, పశ్చిమబెంగాల్, బిహార్ రాష్ట్రాల నుంచి కూలీలు వచ్చి గంపగుత్తాగా వరినాట్లు ఇతర పనులు చేస్తున్న సంఘటనలూ ఉన్నాయి. ప్రతి ఏడాదిలో వందరోజుల పాటు ఉపాధి పొందుతున్న మహిళా కూలీలు ప్రభుత్వం చెల్లించే సొమ్మును సద్వినియోగం చేసుకుంటున్నారు. ఉపాధిహామీ పథకం కింద అందుతున్న కూలీ దబ్బుతో కుటుంబ అవసరాలు తీరుతున్నాయని పలువురు మహిళా కూలీలు అంటున్నారు.

విద్యుత్తు గోదాముల్లో నో స్టాక్..!

మిర్యాలగూడ : అద్దంకి బైపాస్ వెంబడి బహుళ అంతస్తు నిర్మిస్తున్న యజమాని నూతన విద్యుత్తు నియంత్రిక కోసం మూడు నెలల క్రితం డీడీ చెల్లించారు. ఇప్పటి వరకు జిల్లా కేంద్రంలోని గోదాములో విద్యుత్తు సామగ్రి కొరతతో నియంత్రిక అమర్చలేదు. దీంతో యాభై నివాసాల వారు ఇబ్బందులు పడుతున్నారు. కేంద్ర ప్రభుత్వం సోలార్ విద్యుత్తు అమర్చుకోవాలని రాయితీపై ఇస్తుండగా.. ఈ ఫ్లాంట్లకు త్రీఫేజ్ లైన్ అవసరం. కాగా నూతనంగా ఏర్పాటు చేసేందుకు విద్యుత్తు తీగలు కూడా స్టోర్‌లో అందుబాటులో లేని దుస్థితి నెలకొంది. జిల్లా కేంద్రంలోని విద్యుత్తు స్టోర్లలో తీవ్ర సామగ్రి కొరత నెలకొంది. నూతనంగా ఏర్పాటు చేస్తున్న కాలనీల్లో విద్యుత్తు మీటరు అమర్చేందుకు సామగ్రి అందించలేని పరిస్థితి దక్షిణ డిస్టం సంస్థలో ఉంది. వినియోగదారులు, అధికారులు, గుత్తేదార్లు, పరిశ్రమల వారు తీవ్ర ఇబ్బందులు పడుతున్నారు. పరిశ్రమలకు విద్యుత్తు నియంత్రికలు అవసరం అయితే ఇంజనీర్లు పరిశీలించి నివేదిక సిద్ధం చేస్తే, పరిశ్రమల వారు విద్యుత్తు శాఖకు డీడీలు



చెల్లిస్తారు. గతేడాది డీడీ చెల్లించిన పది రోజుల్లోపు మెటీరియల్ గుత్తేదార్లకు అందించే వారు ఈ ఏడాది మూడు నెలలు బాటుతున్నా సామగ్రి అందించలేని పరిస్థితి ఏర్పడింది. **జిల్లాలో పరిస్థితి:** జిల్లాలోని మిర్యాలగూడ, నల్గొండ, చేవరకొండ డివిజన్ల పరిధిలో 16 మంది ఏడీఈలు, 36 మంది ఏఈలు పనిచేస్తున్నారు. వీరి పరిధిలో అవసరమైన పనుల కోసం వందల సంఖ్యలో ప్రతిపాదనలు సిద్ధం చేసినప్పటికీ కనీసం సామగ్రి అందించలేని పరిస్థితి నెలకొంది. వేసవిలో ఓవర్ లోడ్ కారణంగా తరచూ విద్యుత్తు అంతరాయాలు ఏర్పడుతుండగా.. అప్పటికప్పుడు అధికారులు ఉన్న సామగ్రితో తూతూ మంత్రంగా మరమ్మతులు చేయాలైన పరిస్థితి ఉంది. రానున్న నెలరోజుల్లో ఎండల తీవ్రత ఎక్కువగా ఉండే అవకాశం ఉంది. ఉన్నతాధికారులు స్పందించి సామగ్రి పంపిణీ చేయాలని వినియోగదారులు కోరుతున్నారు. ఈ సమస్యపై విద్యుత్తు ఎస్ఈ వెంకటేశ్వర్లును వివరణ కోరగా.. సామగ్రి కొరత ఉన్నవేలూ వాస్తవమేనని, సమస్యను ఉన్నతాధికారుల దృష్టికి తీసుకెళ్ళామని తెలిపారు. అత్యవసర పనులకు ఇబ్బంది లేకుండా ఏర్పాట్లు చేస్తున్నామన్నారు.

నోటరీతో బులడీ!

హైదరాబాద్: జవహర్‌నగర్ భూముల్లో మరోసారి ఆక్రమణలు ఊపందుకున్నాయి. తాజాగా ఆక్రమణలను హెచ్‌ఎండీఏ అధికారులు తొలగించారు. కంచెను సైతం తొలగించి ఆక్రమణలు చేపడుతున్నట్లు అధికారులు గుర్తించారు. సెక్యూరిటీ ప్రమేయంపై అనుమానాలు రావడంతో.. వారిని మరోచోటుకి మార్చారు. తక్కువ ధరకే 80, 100 గజాల స్థలాలు విక్రయిస్తామని పేదరు, మధ్యతరగతి వాళ్లకు ఆక్రమార్యులు ఆశ చూపుతున్నారు. ప్రాంతాన్నిబట్టి రూ.5 లక్షల నుంచి రూ.15 లక్షల వరకు వసూలు చేస్తున్నారు. తొలుత భూమిని చదును చేసి షెడ్లు వేసి తప్పుడు ఇంటి సంబద్ధను రాస్తున్నారు. జీహెచ్‌ఎంసీ నుంచి ఇంటి నంబరు వచ్చిందని నమ్మించి నోటరీ చేసి విక్రయిస్తున్నారు. అధికారులు కూలగొట్టే సమయంలో కోర్టు నుంచి స్టే తెచ్చుకుంటున్నారు. అలా 30 ఎకరాల్లో పక్కా ఇళ్లు వెలిశాయి. మరో 500-600 ఎకరాల్లో కోర్టు కేసులు నడుస్తున్నాయి. భూముల రక్షణకు హెచ్‌ఎండీఏ ప్రణాళిక వేసింది. కోర్టు కేసుల్లేని 12, 107 సర్వే సంబద్ధలో 750 ఎకరాలకు ఇనుప కంచెకు రూ.7 కోట్లు వరకు వెచ్చించినా ఫలితం లేదు.

రోజుకా రీతిగా.. బాలికలకు భరోసా..!



కొత్తగూడెం : సామాజికంగా వెనుకబడిన, ప్రతికూల నేపథ్యాల నుంచి వచ్చిన బాలికలకు మెరుగైన విద్య అందించాలని రాష్ట్ర ప్రభుత్వం సంకల్పించింది. ఇందుకోసం కస్తూర్బాగాంధీ బాలికా విద్యాలయాల్లో(కేజీబీవీ) ప్రత్యేక కార్యక్రమాలకు శ్రీకారం చుట్టింది. కేజీబీవీలను బలోపేతం చేయనుంది. ప్రస్తుతం ఈ విద్యాలయాల్లో ఆరు నుంచి తొమ్మిదో తరగతి వరకు వార్షిక పరీక్షలు జరుగుతున్నాయి. గురువారం (ఈనెల 17)తో పరీక్షలు ముగియనున్నాయి. ఈనెల 24 నుంచి విద్యాలయాలకు ప్రభుత్వం సెలవులు ప్రకటించింది. ఈనేపథ్యంలో గురువారం నుంచి ఈనెల 23 వరకు విద్యార్థినులకు రోజుకో కార్యక్రమం నిర్వహించేలా ప్రణాళిక రూపొందించింది. కార్యక్రమాల అమలుకు సంబంధిత ఉపాధ్యాయులు.. విద్యార్థినుల కోసం ప్రత్యేక సమయం కేటాయించనున్నారు. ఈమేరకు ఇప్పటికే రాష్ట్ర విద్యాశాఖ అధికారులు దిశానిర్దేశం చేశారు.

వారం పాటు కొనసాగింపు

తొలిరోజు వారం రోజుల ప్రణాళికపై సమావేశం నిర్వహిస్తారు. రెండోరోజు విద్యార్థులకు నచ్చిన, ఇష్టమైన కథలు తెలుగు, ఇంగ్లిష్, హిందీ భాషల్లో రాయటం, చదవటం (స్టోరీ రైటింగ్, లిరిక్ రైటింగ్) వంటివి చేయిస్తారు. మూడోరోజు విద్యార్థులు తమను తాము వరిచయం చేసుకోవటంతో పాటు తల్లిదండ్రులను వరిచయం చేయటం (స్పోకెస్ ఇంగ్లిష్, పబ్లిక్ స్పీకింగ్) వంటి కార్యక్రమాలు చేపడతారు. నాలుగోరోజు విద్యార్థులు తమ ఆకాంక్షలను

తల్లిదండ్రులకు చదివి వినిపించి.. అమ్మానాన్నల ఆకాంక్షల (డ్రీమ్ కార్నర్/కెరీర్)ను తెలుసుకుంటారు. కేజీబీవీల్లో చదివి ఉన్నత శిఖరాలు అధిరోపించిన వారి విజయగాథలు, ఆత్మగౌరవ కార్యకలాపాల గురించి ఐదోరోజు ఉపాధ్యాయులు వివరిస్తారు. ఆరో రోజు జీవిత నైపుణ్యాల (లైఫ్ స్కిల్స్)పై అవగాహన కల్పిస్తారు. సురక్షితమైన బాధ్యతాయుతమైన ప్రవర్తన, బాల్యవివాహాలపై స్కిట్ రూపంలో అవగాహన కల్పిస్తారు. బాల్యవివాహాలకు వ్యతిరేకంగా ప్రతిజ్ఞ చేయిస్తారు. చివరి రోజు తల్లితండ్రుల సమావేశం నిర్వహించి విద్యార్థినుల స్థితిగతులు వివరిస్తారు. అడ్డంకులను అధిగమించి విద్యార్థినులు తమ కలలను సాకారం చేసుకునేలా ప్రత్యేక కార్యక్రమాలు నిర్వహిస్తాం. రానున్న విద్యాసంవత్సరంలో ప్రవేశాలు భారీగా పెరగటానికి ఇవి దోహదపడతాయి. కేజీబీవీలు బాలికలకు భరోసా కల్పిస్తాయనే విశ్వాసాన్ని పెంపొందిస్తాం. తులసి, జీసీడీఓ, ఖమ్మం కేజీబీవీలు ఖమ్మం 14 భద్రాద్రి 14 విద్యార్థినులు (6-9వ తరగతి) ఖమ్మం 3,000 భద్రాద్రి 2,200

కత్తి‘టీ’తో చేటు.. క్యాన్సర్ ‘కాటు’



హైదరాబాద్ : తిండి మానేస్తారేమోగానీ.. ‘టీ’ తాగకుండా రోజు గడవని వారు హైదరాబాద్‌లో అడుగుడుగునా కనిపిస్తారు. ఉదయం లేచింది మొదలు రాత్రి నిద్ర పోయే వరకు తేనీటిని తాగుతుంటారు. చాయ్ ప్రియులారా.. కాస్త జాగ్రత్త పడాలంటూ జీహెచ్‌ఎంసీ ఇటీవల చేపట్టిన పరీక్షలు స్పష్టం చేస్తున్నాయి. సికింద్రాబాద్, చందానగర్, ఫతేనగర్, తదితర ప్రాంతాల్లో గుట్టలుగా స్వాధీనం చేసుకున్న నకిలీ టీ పొడిని నాచారంలోని రాష్ట్ర ఆహార ప్రయోగశాలలో పరీక్షించగా.. అందులో హానికర సింథటిక్ రంగులను ఉపయోగించినట్లు వెల్లడైంది. టీ పొడితోపాటు.. మంచి ఆరోగ్యం కోసం తినే ఎండు ‘కిచి’ వండు ముక్కలు, బెల్లంలోనూ హానికర రంగును కలిపినట్లు పరీక్షల్లో తేలింది. **సింథటిక్ కలర్స్ కలుపుతూ...**

రెండేళ్లుగా నగరంలో విస్తృతంగా తనీఖీలు జరుగుతున్నాయి. పోలీసులు, ఆహార భద్రతాధికారులు ఇప్పటి వరకు రెండు నుంచి మూడు టన్నుల నకిలీ టీ పొడిని స్వాధీనం చేసుకున్నట్లు సమాచారం. అక్టోబరు, 2024లో ఫతేనగర్‌లో 300కేజీల కత్తి టీ పొడి, 200 కేజీల కొబ్బరి చిప్పల పొడి స్వాధీనం చేసుకున్నారు. జగన్మోర్తీ కోబార్ని టీ పొడరు పేరుతో ప్యాకింగ్ చేసినట్లు అప్పట్లో అధికారులు వెల్లడించారు. డిసెంబరు, 2024లో చందానగర్‌లోని ఓ ఇంట్లో 150 కేజీల నకిలీ పొడిని పట్టుకున్నారు. అందులో కేజీ చొప్పున ఉన్న 130 ప్యాకెట్లు ఉండటం గమనార్హం. 500గ్రాముల ఇడకోల్ సస్‌నెట్ ఎల్లోకలర్, 500గ్రాముల నీల్ కియూనీ కలర్, 12 ఇలాచి వాసన వచ్చే ద్రవం సీసాలను అధికారులు స్వాధీనం చేసుకోగా. చందానగర్ సర్కిల్ ఆహార భద్రతాధికారి హృదయ ఆ సమూహాలను ప్రయోగశాలకు పంపారు. టీ పొడిలో హానికర రంగును కలిపినట్లు

తేలింది. ఎల్ఫీనగర్‌లో ఈ ఏడాది మార్పులో చేపట్టిన తనిఖీల్లోనూ నకిలీ పొడి పెద్దయెత్తున దొరికింది. అందులోనూ రంగు ఉన్నట్లు పరీక్షల్లో తేలింది. నామమాత్రపు పొడి..రంగుతో ఎక్కువ తేనీటిని తయారు చేసేందుకు సింథటిక్ రంగులను ఉపయోగిస్తున్నట్లు అధికారులు చెబుతున్నారు. అలాంటి తేనీటితో క్యాన్సర్ వంటి ప్రమాదాకర వ్యాధులకు గురవుతారని నిపుణులు ఆందోళన వ్యక్తం చేస్తున్నారు.

ఎండు పండ్లలోనూ..

2025 ఫిబ్రవరి 1న చందానగర్‌లోని ఓ సూపర్‌మార్కెట్లో లూజ్ డ్రెడ్ కివీ ముక్కలను స్వాధీనం చేసుకుని, ప్రయోగశాలకు పంపించగా, వాటిలో సింథటిక్ రంగును పెద్దయెత్తున ఉపయోగించినట్లు ప్రయోగశాల స్పష్టం చేసింది. ముదురు పసుపు రంగులోకి మారే ఎండు కివీ ముక్కలు, ఆకు పచ్చని రంగులో ముంచి, స్వల్పంగా వాటిపై చక్కెర ద్రవాన్ని పిచికారి చేసినట్లు అధికారులు పేర్కొన్నారు.

తిండి ఆస్పత్రికే..

గతంతో పోలిస్తే చాలా మంది వ్యాపారులు ఆహార పదార్థాల తయారీలో రంగుల వినియోగాన్ని ఆపేశారు. తనీఖీలకు వెళ్లినప్పుడు.. వంట మనుషులు, హెల్మెట్ల యాజమాన్యాలకు రంగుల వాడకం వల్ల వినియోగదారులకు తలెత్తే ఆరోగ్య సమస్యలపై అవగాహన కల్పిస్తున్నట్లు ఎఫ్‌ఎస్‌ఓ హృదయ తెలిపారు. సింథటిక్ రంగులకు బదులు.. కళ్ళిరి మిరప పొడి ద్రవం, కుంకుమ పువ్వు ద్రవం, హల్దీ పొడిని ఉపయోగించాలని సూచిస్తున్నామన్నారు. సింథటిక్ రంగులతో చేసే ఆహారోత్పత్తులను తింటే.. దీర్ఘకాలంలో ఆరోగ్య సమస్యలతో ఆస్పత్రిలో చేరక తప్పదని వైద్యులు హెచ్చరిస్తున్నారు.


భజా.. తపాలా..!



మే 31 వరకు పునరుద్ధరించుకోవాలి.. వెంకటేశ్వర్లు, తపాలాశాఖ సూపరింటెండెంట్, సూర్యాపేటమే 31 వరకు పాలసీలు పునరుద్ధరణ చేసుకోవాలి. లేనిపక్షంలో వడ్డీ మినహాయింపు ఉండదు. పీఎల్ఐ, ఆర్టీఎల్ఐ, పాలసీలు ఏడాదిపాటు విషయమై గమనించి తమ పాలసీలు తిరిగి చెల్లించాలి.

గడ్డకట్టని రక్తం.. ప్రమాదానికి సంకేతం

మిర్యాలగూడ :సాధారణంగా ఏదైనా గాయమైనప్పుడు రక్తం కారి..తర్వాత దానంతట అదే గడ్డ కట్టి కారడం ఆగిపోతుంది. అయితే చిన్న గాయమైనా సరే తీవ్ర రక్తస్రావం అయితే అది హిమోఫీలియా వ్యాధిగా అనుమానించి..తక్షణమే వైద్యులను సంప్రదించాలి. హిమోఫీలి యాను రక్తస్రావ రుగ్మత, రక్తం గడ్డ కట్టని వ్యాధిగా పిలుస్తారు. ఇది జన్మపురంగా వచ్చే అరుదైన వ్యాధి. ఈ వ్యాధి పట్ల ప్రజలో సరైన అవగాహన లేక అనేక మంది ప్రాణాల మీదికి తెచ్చుకుంటున్నారు. ప్రజల్లో ఈ వ్యాధి పట్ల అవగాహన కల్పించాలనే లక్ష్యంతో ఏటా ఏప్రిల్ 17న ‘ప్రపంచ హిమోఫీలియా దినోత్సవం’ నిర్వహిస్తున్నారు. వ్యాధి రెండు రకాలు.. హిమోఫీలియా వ్యాధి ఏ, బీ రెండు రకాలుగా ఉంటుంది. ఏ సాధారణ వ్యాధి. ఇది ప్రోటీన్-8 లోపం వల్ల వస్తుంది. బీ వ్యాధి ప్రోటీన్-9 లోపం వల్ల సంభవిస్తుంది. ఇది అత్యంత అరుదు, ప్రమాదకరమైంది. **లక్షణాలు ఇవీ..** శస్త్ర చికిత్స సమయంలో అధిక రక్తస్రావం. చిన్నగాయమైనా ఎక్కువ రక్తం కారడం. శరీరంపై నీలి మచ్చలు. మూత్రం, మలంలో రక్తం పడడం. ముక్కు నుంచి రక్తం కారడం. గుండె, మెదడు వంటి అంతర్గత అవయవాల్లో రక్తస్రావం. చిగుళ్లలో రక్తస్రావం. కీళ్లలో వాపు, నొప్పి. జాగ్రత్తలే మార్గం..



హిమోఫీలియా వ్యాధికి శాశ్వత చికిత్స లేదు. తగు జాగ్రత్తలు పాటిస్తూ వ్యాధిని నియంత్రణలో ఉంచుకోవచ్చు. ఈ వ్యాధి ఎక్కువగా పురుషుల్లోనే వస్తుందని నిపుణులు గుర్తించారు. సాధారణ వ్యక్తుల కంటే ఈ వ్యాధి సోకిన వారి జీవిత కాలం సుమారు 10 సంవత్సరాలు తగ్గుతుంది. దెబ్బలు తగిలినప్పుడు రక్తం ఆగకుండా కారడంతో ప్రాణానికే ముప్పు వాటిల్లవచ్చు. ఈ వ్యాధి ఉన్న వారు ఫుట్‌బాల్, రెజ్లింగ్ వంటి క్రీడలకే దూరంగా ఉండడంతో పాటు కొన్ని రకాల నొప్పి నివారణ మార్గాలు వాడకూడదు. కుటుంబంలో ఎవరికైనా ఈ వ్యాధి ఉంటే తప్పనిసరిగా కుటుంబ సభ్యులు పరీక్షలు చేయించుకోవాలి. మరోవైపు వ్యాధి ఉన్న వారు సడక, స్టైకింగ్, ఈత కొట్టడం వల్ల కొన్ని ఉపయోగాలు ఉంటాయి. లక్షణాలు కనిపిస్తే వైద్యులను సంప్రదించాలి డాక్టర్ నగోష్, పీఎం జనీమన్ ప్రోగాం అధికారి, నల్గొండ. చిన్న గాయానికి కూడా తీవ్రంగా రక్తం కారే లక్షణాలుంటే తక్షణమే వైద్యులను సంప్రదించాలి. రక్త పరీక్షల ద్వారా వ్యాధి నిర్ధారణ జరుగుతుంది. హిమోఫీలియాలో ఏ రకానికి చెందిన వారో గుర్తించి చికిత్స మొదలుపెడతారు. ఇది జన్మపురంగా వచ్చే అరుదైన వ్యాధి. సుమారు 20వేల మందిలో ఒకరికి వస్తుంది. గ్రామీణ ప్రాంతాల్లో వారికి ఈ వ్యాధి పట్ల అవగాహన లేక చికిత్సకు ముందుకు రావడం లేదు. పీఎం జనీమన్ పథకంలో భాగంగా ఇలాంటి వ్యాధి బాధితులను గుర్తించి తగిన చికిత్స అందించేందుకు చర్యలు చేపడుతున్నాం.

ఇళ్ల నిర్మాణాలు.. ఇనుప కంచెలు

మోతె : తహసీల్ కార్యాలయానికి కూతవేటు దూరంలో రూ.2 కోట్లకు పైగా విలువైన ప్రభుత్వ ఇళ్ల స్థలాల భూమిని దొరికిన వాళ్లు దొరికినంత ఆక్రమించుకుంటున్నారు. మండలకేంద్రంలోని సర్వే సంఖ్య-238లో 5.21 ఎకరాలను దశాబ్దాల క్రితం నిరుపేదలకు ఇళ్ల స్థలాలు ఇచ్చేందుకు రెవెన్యూ శాఖ ఆధ్వర్యంలో ప్రభుత్వం కొనుగోలు చేసింది. ఆ తర్వాత ఏళ్ల క్రితం కొందరు పేదలకు పట్టాలు పంపిణీ చేసింది. ఏళ్లు గడుస్తున్నా ఎవరూ ఇళ్ల నిర్మాణం చేపట్టలేదు. ప్రస్తుతం ఈ భూమి సూర్యాపేట-ఖమ్మం జాతీయ రహదారికి ఆనుకుని ఉండటంతో విలువ అమాంతం పెరిగింది. ఇంకేం అందరి కన్ను ఖాళీ స్థలాలపై పడింది. ఆక్రమిత స్థలాల్లో ఆక్రమణదారులు కొందరు ఏకంగా ఇళ్లు నిర్మించుకుంటున్నారు. మరికొందరు గడ్డిపాములు, పెంటదిబ్బలు వేస్తున్నారు. కొందరైతే ఇనుప కంచెతో హద్దులు ఏర్పాటు చేసి అట్టి పెట్టుకున్నారు. ఆక్రమిత ప్రభుత్వ స్థలాలను స్వాధీనం చేసుకుని సదరు వ్యక్తులపై చట్టపరంగా చర్యలు తీసుకోవాలని స్థానికులు కోరుతున్నారు. ఈ విషయమై ఉప తహసీల్దార్ లావణ్యుని వివరణ కోరగా.. ప్రభుత్వ స్థలాలు ఆక్రమణలు, ఇళ్ల నిర్మాణంపై



క్షేత్రస్థాయిలో పరిశీలించి ఉన్నతాధికారుల దృష్టికి తీసుకెళ్తామన్నారు. వారి ఆదేశాల మేరకు తదుపరి చర్యలు చేపడతామన్నారు.ఈ భూమిలో గత ప్రభుత్వం 64 రెండు పడక గదుల ఇళ్లను నిర్మించి పంచింది. ఈ సముదాయంలో ఇంకా ఎకరాకు పైగా ఖాళీ స్థలం ఉంది. ఈ ఖాళీ జాగాను స్థానికులు ఇప్పటికీతిన ఆక్రమించారు. ఈ అక్రమ తంతంగం అంతా తహసీల్ కార్యాలయం పక్కనే జరుగుతోంది. అయినా సంబంధిత శాఖాధికారులు పట్టించుకోవడం లేదని స్థానికులు ఆందోళన వ్యక్తం చేస్తున్నారు. ప్రస్తుతం సుమారు అరెకరం వీన్స్పర్డానికి పైగా స్థలం ఆక్రమణకు గురైంది. ఇక్కడ బహిరంగ మార్కెట్లని గజం రూ.10వేలు ధర పలుకుతోంది. ఈ ధరలతో పోలిస్తే ఆక్రమిత భూమి విలువ తక్కువలో తక్కువ రూ.2 కోట్లు దాటుతుందని స్థానికులే చెబుతున్నారు.



అమెరికా అధ్యక్షుడు డొనాల్డ్ ట్రంప్ అనుసరిస్తున్న డిపోర్లేషన్ విధానంపై ఇతర దేశాల్లోనే కాకుండా అగ్రరాజ్యంలోనూ వ్యతిరేకతలు నెలకొంటున్నాయి. కిల్మార్ అట్రేగ్ గార్నియా అనే వ్యక్తిని ట్రంప్ యంత్రాంగం ఎల్ సార్వెడార్కు బహిష్కరించిన విషయంపై తీవ్ర దుమారం రేగింది. ట్రంప్ నిర్ణయాలను ఆయన రాజకీయ ప్రత్యర్థులు వ్యతిరేకిస్తున్నారు. కాగా ఎల్ సార్వెడార్కు బహిష్కరించిన కిల్మార్ అట్రేగ్ గార్నియా ‘ఎం-13’ క్రిమినల్ ముఠాలో సభ్యుడని అమెరికా అధ్యక్షుడు డొనాల్డ్ ట్రంప్ పేర్కొంటూ.. షేర్ చేసిన ఫోటో.. మార్సింగ్ ఫోటో అని రాజకీయ ప్రత్యర్థులు విమర్శలు గుప్పిస్తున్నారు. దీనిపై అమెరికా అధ్యక్షుడు స్పందిస్తూ.. ఎల్ సార్వెడార్కు బహిష్కరించిన కిల్మార్ అట్రేగ్ గార్నియా ‘ఎం-13’ క్రిమినల్ ముఠాలో సభ్యుడని.. గ్యాంగ్ పేరుతో అతడు టాటూ కూడా వేయించుకున్నాడన్నారు. న్యాయస్థానాలు కూడా ఈ విషయాన్ని ధ్రువీకరించాయని, అమెరికాను గ్రేట్గా మార్చడానికే ఇటువంటి చర్యలు తీసుకుంటున్నారన్నారు. దయచేసి తన పనిని తాను చేసుకోనివ్వాలని ప్రతిపక్షాలకు సూచించారు. శుక్రవారం ట్రంప్

గార్నియా చేతివేళ్లకు సంబంధించిన ఫోటోను సోషల్ మీడియాలో షేర్ చేశారు. “ఇటువంటి హింసాత్మక ముఠా సభ్యుడికి మద్దతిస్తూ.. ప్రతిపక్ష దెమోక్రాట్లు అతడిని అమాయకుడిగా పేర్కొంటున్నారు. అతడు క్రూర న్యభావం కలవాడని.. భార్యని తీవ్రంగా కొట్టి హింసిస్తాడని.. అధికారులు పేర్కొన్నారు. అవన్నీ దృష్టిలోపెట్టుకొని ఇటువంటి చెడు న్యభావం గల వ్యక్తులను అమెరికా నుంచి బహిష్కరిస్తూ.. దేశాన్ని మళ్లీ గొప్పగా చేయడానికి కృషి చేస్తున్నాను” అని సోషల్ మీడియాలో రాసుకొచ్చారు. అయితే ఇది ఆ వ్యక్తికి సంబంధించిన టాటూ కాదని.. చేతివేళ్ల ఫోటో తీసి దానిపై టాటూను టైప్ చేసినట్లుగా ఉందని పలువురు నెటిజన్లు అనుమానం వ్యక్తంచేశారు. మిస్సెసోటా రాష్ట్ర మాజీ సెనేటర్ లిండా హిగ్గిన్స్ దీనిపై స్పందిస్తూ.. ట్రంప్ తన చేస్తున్న చట్టవిరుద్ధమైన చర్యలు బాగా కనిపించేలా ఫోటోను రూపొందించారని అన్నారు. ఫోటోషాపి గురించి ఆయనకు ఎవరైనా నేర్పించాల్సి ఉంటుందన్నారు. పలువురు నెటిజన్లు గార్నియాకు సంబంధించిన పాత చిత్రాలను పంచుకుంటూ.. ఆయన చేతివేళ్లపై ‘ఎం-13’ అక్షరాలు లేవని పేర్కొంటున్నారు.



తిరుపతి: వైకాపా హయాంలో గోవుల గడ్డిని కూడా తినేశారని తితిదే చైర్మన్ బీఆర్ నాయుడు మండిపడ్డారు. గోశాలలోని గోవులను ఒంగోలుకు తరలించి కమిషన్లకు అమ్మేశారని ఆరోపించారు. తిరుపతిలో తితిదే గోసంరక్షణశాలను నందర్పించిన అనంతరం ఆయన మాట్లాడారు. గోశాల మాజీ డైరెక్టర్ హరినాథరెడ్డి అక్రమాలు అన్వేషిస్తామన్నారు. ఆయన బాగోతం బయటపడుతుందని రికార్డులు ఎత్తుకెళ్లడని విమర్శించారు.

కనిపించలేదా? వైకాపాపై ఆయన ఎందుకు పిల్ వేయలేదు? తితిదే అంటేనే ఒంటికాలిపై లేచే సుబ్రమణ్యస్వామి నిజానిజాలు ఏంటో తెలుసుకోరా? గోశాలలో నలుగురు సభ్యులతో కూడిన కమిటీ వేస్తాం. ఇక్కడ ఏం జరుగుతోందన్నది కమిటీ తెలుస్తుంది. వైకాపా చేసిన తప్పును మాపై గుద్దే ప్రయత్నం చేస్తున్నారు. తప్పు చేసిన వారు తప్పించుకోలేరు. సీఎం చంద్రబాబు దృష్టికి ఈ విషయాన్ని తీసుకెళ్తా. తితిదే గోశాల మాజీ డైరెక్టర్ హరినాథరెడ్డిపై కచ్చితంగా చర్యలు ఉంటాయి” అని బీఆర్ నాయుడు తెలిపారు.



విజయవాడ: మద్యం కుంభకోణం కేసులో సిట్ విచారణకు వైకాపా ఎంపీ మిథున్ రెడ్డి హాజరయ్యారు. విజయవాడలో సిట్ కార్యాలయానికి ఆయన ఇవాళ ఉదయం వచ్చారు. అనంతరం అధికారుల ముందు విచారణకు హాజరయ్యారు. జగన్ హయాంలో జరిగిన వేల కోట్ల విలువైన మద్యం కుంభకోణంలో.. భారీగా అనుచిత లబ్ధి పొందిన కంపెనీల్లో ఒకటైన అదాన్ డిస్ట్రిబ్యూట్ ప్రైవేట్ లిమిటెడ్ వెనక రాజ్ కసిరెడ్డితో పాటు రాజంపేట ఎంపీ పెద్దిరెడ్డి మిథున్ రెడ్డి ఉన్నారని వైకాపా మాజీ నేత వి.విజయసాయిరెడ్డి నిన్న బయటపెట్టిన విషయం తెలిసిందే. నిన్న విజయసాయిరెడ్డి ఇచ్చిన వాంగ్మూలం మేరకు మిథున్ రెడ్డిని అధికారులు ప్రశ్నించే అవకాశం ఉంది.

విజయసాయి రెడ్డి చీలిత్ర బయటపెడతా: రాజ్ కసిరెడ్డి



అమరావతి: మద్యం కుంభకోణం కేసులో కొన్నాళ్లుగా తనపై అసత్య ప్రచారం జరుగుతోందని రాజ్ కసిరెడ్డి (కసిరెడ్డి రాజశేఖరరెడ్డి) అన్నారు. తాను లేనప్పుడు సిట్ అధికారులు ఆఫీసుకు, ఇంటికి వచ్చి నోటీసులు ఇచ్చారన్నారు. మాజీ ఎంపీ విజయసాయిరెడ్డి తనపై చేసిన ఆరోపణలపై త్వరలోనే మీడియా ముందుకు వచ్చి వివరాలు వెల్లడిస్తానని చెప్పారు. ఈ మేరకు ఆయన ఓ ఆడియోను విడుదల చేశారు. “మద్యం స్వామిలో సిట్ రెండుసార్లు నోటీసులు ఇచ్చింది. దీనిపై న్యాయస్థానానికి వెళ్లాను. నిర్ణీత సమయం ఇచ్చి నోటీసులు ఇవ్వాలని కోర్టు ఆదేశించింది. న్యాయరక్షణ కోసం సుప్రీంకోర్టులో పిటిషన్ వేశాను. సుప్రీంకోర్టు ఉత్తర్వుల కోసం నిరీక్షిస్తున్నాను. మద్యం కుంభకోణంతో నాకు ఎలాంటి సంబంధం లేదు. నాపై విజయసాయిరెడ్డి ఆరోపణలు చేశారు. నా న్యాయపోరాటం పూర్తయిన తర్వాత మీడియాను పిలిపించి.. ఆయన చరిత్ర బయటపెడతా” అని రాజ్ కసిరెడ్డి ఆడియోలో పేర్కొన్నారు.

